
भुती सोडयतना 


आमच्या भुरगेपणांत दिसभर गोरवाफाटल्यान भोंवपी 
राखणे भुती व्हरताले. भुती म्हळ्यार भुकेच्या वेळार पोटाक 
थाकाय येवपा खातीर बांदून दिल्लीं खाणां/जेबणांची पोटली. 
शिदोरी. गोरवा चरव खावन पाणट्याचें पाणी पिवन गोठणार 
घोटेलीं; म्हणटगीच राखणो आपली भुती सोड़यतालो. ती 
सोडयतना ताच्या काळजांत कितल्याशा भाव-भावनाचे उमाळे 
येताले. रानांवनांतल्या एकल्या UGA मळार गोरवांच्या 
सांगातान तो आपली भुती सोडोवन तृप्त जातालो. ही तृप्तताय 
ताका सदांकाळ सवें वावुरतल्या गोरवां - वासरांच्या थाकायेन 
मेळटा. सैमाच्या सर्वगी रुपातल्यान मेळटा. तो नियाळटा 
सरभोंबतणचीं सैमरुपा. कितले रंग, कितले ढंग, fact रुपा 
आनी यादींचीं कितलीं थिका. रानातल्या मळांचेर आनी 
तळपाच्या सड्याचेर तो निकट्या पायांनीं भोंवता. त्या मळांचीं 
पांचवींचार तन्ना आनी दनपराभारावेलीं सड्याचीं खोन्ना ताणें 
अणभवलेलीं. तांचो नियाळ ताका नाका. पूण काळजांतले खर 
इंगळे सांबाळीत तो तृप्ततायेची सया सोदता. 


अंतयत्रा / पाच 


तशी म्हजी ही आजवेरचे जिणेतली भुती. ती तुमच्या मुखार सोडयतां 

म्हजें भुरगेंपण म्हज्या जल्मगावात पैंगीणी काणकोणांत गेलें. गांवची 
एक-दोन दिसांची जात्रा उलगता तशें तें केन्ना सोपलें तें कळळेंच ना. कुळागरा 
दोंगोर-मळां, झरी-तळयो, व्हाळ-व्हळयो, शेतां-भाटां, आडे-शिरो, देवळां- 
मांड हांच्या सांगातान गांवगिऱ्या वाठारान म्हजें भुरगेंपण आनी जुवानपणूय गिरेस्त 
केलें. देवव्ठांतलीं भजनां, दिंडी, किर्तनां, काले, नाटकां, गोंदोळ, धालो, शिगमो, 
सांज्यांव, जात्रा, उत्सव, परबो, ब्रतां, फेस्तां पळयलीं. मागीर म्हर्जे ल्हानपण 
मनाक झोंमलें. जीणेचें विशाळ तत्व होलमलें. 

आवय-बापायच्या संस्कारांनी कला, साहित्य, संस्कृती हांची वाट 
दाखयली. तांतल्यान सुखदुःखांनी भरसल्ली विद्यार्थी-जीण वाट्याक आयली. 
सुखाचो सराव घेत आनी वाट्याक आयिल्या दुःखाक काळजांत लिपयत जीण 
सारप जालें. घराब्याची गरज म्हण जोडीक लागलों. पत्रकारितेंतूय उमेद 
भागयली. मागीर कला अकादमींतले नोकरे निमतान पणजे पावलों. तेन्ना 
कोंकणीचो दिश्टावो जालो. पयलीं आकाशवाणी आनी शाळेचो वर्सुकी दीस 
हाका लागून कोंकणींतली थोडी-भोव बरपावळ केल्ली. पूण पुराय शिक्षण मराठी 
माध्यमांतल्यान जाल्ल्यान मराठीचो सुसंस्कार सदांकाळ भाशीक विचार दीत 
रावलो 

जेन्ना उमळशिकेन दिसले, जमले, तेन्ना कोंकणींतल्यो कविता मनांतल्यान 
कागदार देंवयल्यो. मदींमदीं बरयतालों. फाटल्या पस्तीस-चाळीस वर्सात कला 
अकादमींतल्या कामाची जबाबदारी सोपयतगीच tesa कवितांच्या उल्यांनी 
कान भुल्लसले. उले कानार पड़त रावले. तांचे नाद काळजांत fers. भोंबताड 
सावशीद करीत रावले. कल्पनेचीं घुंगरां बांदून अणभवाचीं उतरां म्हज्या भोंबतणी 
ROOT कशीं ASH लागलीं. अचळयां म्हज्या सामकारा नाचूंक लागलीं. तांच्योच 
वळी जाल्यो. तांचींच कवनां जालीं. शिरंतरांतल्यान झुलत रावलीं - झोपाळ्यावरीं. 
आनी मागीर अक्षरांनी फुलून आयलीं - आंगभर. कांय इश्टांनी कवितांची 
तोखणाय केलीं. म्हण हो कोंकणींतलो पयलो कवितांचो झेलो उजवाडा येता. 

म्हजेर कवितेचो संस्कार करपी पयली म्हजी आवय. ती होवयो म्हणटाली . 
add कवित्व आनी नादरूप हांव अणभवत Wael. आयकतना केन्नाकेन्ना 


अतर्यत्रा / स 


भुल्लुसून Tel. तांतल्यान लोककाव्याचें अप्रुप मनांत रिगलें. कविता आनी 
एकान्त (आयझोलेशन) हांची लागींची सोयरीक. ती तुटल्यार मळणेक बी ना 
भात अशी अवस्था जाता. म्हण जेन्ना जेन्ना म्हाका एकलेंपण मेळळें, मनाक 
थाकाय वा उचंबळाय मेळ्ळी, घसघश्यांच्या सैमरुपांची उंचाय अणभवपाक 
मेळ्ळी तेन्ना नकळटां म्हजे कवितेन रुपकार घेतलो. अणभवांनी लब्दल्ल्या 
अक्षरांची रुपडीं केळोबपाचो हो एक सानुलो यत्न. 
ह्या जिणेजागरांत रात खळपी, जाग्रण करपी जितले उमेदी, तितलो तो 
जागोर फुलता. म्हज्या ह्या साहित्य जागरांत Fest पुराय कुटूंब आसा. आवय, 
भाव, भयणी आनी मागीर आमी थाटिल्ल्या सुपुल्ल्या संवसारांतली म्हजी इश्टीण, 
प्रेमिका, घन्नी-अमिता हींच सगलीं म्हर्जे साहित्य प्रेरणेचे स्रोत. तांचे एक उतर, 
तिची एक नदर, एक तुस्त-तोखणायेची कुरा, ही म्हजे कवितेची नुरा. ताणींच 
दिलें बळगें सरभोंबतणींच्या भौसाच्या हुस्क्याचें. तांचीं दुखां, तांची सुखां म्हज्या 
काळजाक वेडायिल्लीं सुतां. काळजांतले भक्तीन आपणायलीं देवरूपां. उसाट 
सभावाक अळंग जिणेचे आडांबे घालपाची कळाशी म्हजे घन्नीन, अमितान 
सादली. कळेविणे कांटो काडपाचे काम तिणे सदांच केल्ल्यान आज म्हजी 
कविता चंवरपाक पावली. शीम-मेर हुपून मोग कसो करचो आनी त्या मोगाच्या 
सुवाळ्यांत फावो त्या कर्तुत्वाच्या वाठारांत आपल्या मनशाक सामको कसो 
हाडून पावोवचो, हें अमिताकडल्यान शिकर्चे. राग ना. धाडय-बडय ना. शीण 
मात मुजरत आसा. शीण उक्तावपाचो खीण होच आमच्यां मदलो अमृत- 
खीण. तो खीण अणभवत हांवें म्हजी जीण गिरेस्त केल्या. त्या पुराय 
गिरेस्तकायेखातीर म्हजे घरकान्नीक अमिताक काळजांतल्यान दीनवास. आज 
हो कविता संग्रह उजवाडा येता. कविता लिकलिकतात. कविता कित्याक म्हजें 
काळीजूच लिकलिकता. 
म्हजे बरपावळींतल्यान हांवें ह्यो कविता वेंचल्यो. पूण तांचो नियाळ, 
आस्वादन आनी मूल्यमापन करपा खातीर वेळ दिवपी हांव सोदतालों. पयलीं 
सावन कवी आनी साक्षेपी समीक्षक भौमानेस्त माधवबाब बोरकार हांचे नांव 
म्हजे नदरेमुखार आशिल्ले. ताणीं अनमानी नासतना म्हाका आपली प्रस्तावना 
बरोबन दिली आनी म्हजे कवितेक एक खाशेलें अधिष्ठान मेळोवन दिलें. एक 


अतरयत्रा / सात 


खासा उंचाय मेळोवन दिली. संवसारीक कवीसृष्टींतल्या वर्डस्वर्थ, कीटस्‌, मराठी 
कवितेंतले ग्रेस सारख्या कवीश्रेष्ठांचो उल्लेख म्हजे कवितेच्या संदर्भात करून 
ताणीं म्हजे कवितेक वैश्वीक कवितेच्या वाठारांत पावयलां. माधवबाबांचे उपकार 
खंयच्या उतरांनी मानू? तांच्या उपकाराच्या रिणांत रावपाक म्हाका आवडटा. 
तांच्या सारख्यां प्रतिभावंत आनी प्रज्ञावंत साहित्यिकांच्या उर्बेभरीत उतरांनी 
बरोवप्यांक नवी उर्जा आनी प्रेरणा मेळटा हें साबार साहित्यिकांनी अणभवलां. 

म्हजो इश्ट दिलीप बोरकार. ताणें आपल्या बिम्ब प्रकाशनाचे वतीन म्हजी 
“अंतर्यात्रा' उजवाडावपाचें मान्य केलें. फावो ते सोबीतकायेन आनी बिम्बाचे 
परंपरेंत फावो जातलो अशे तरेन हो कवितासंग्रह उजवाडायलो, ते खातीर 
दिलीपाचे उपकार खंयच्या उतरांनी मानू? ह्या 'अंतर्यात्रेक फाबोशें मुखपृश्ट 
चित्रावन दिवपी राष्ट्रीय कीर्तीची चित्रकार हर्षदा केरकार हांचे भोव उपकार. 
तांणीं दिल्ल्या कलात्मक पालवा खातीर तांची तुस्त करूकच जाय. म्हज्यो 
कविता मोठे उमेदीन फावो तश्यो टायप करून दिवपी म्हजी कला अकादमींतली 
सहकारी सौ. पूजा उदय मुणगेकर हिचे मनतेकीत आभार. 

आतां हो म्हजो पयलो कवितासंग्रह म्हळ्यार म्हज्या जिविताची अंतर्यात्रा 
वाचकांच्या हातांत दितना जशी उपाट उमेद आनी खोस जाता तशीच एक 
काळजाच्या कुरकुटांत दुगदूग आसा. कशी कितें मानवतली काय तुमकां म्हजी 
ही कविता! तुमचे प्रतिक्रियेक रावतां. 


- पांडुरंग फळदेसाय 
'सासाय , 
विद्यानगर, आल्त-तोर्डा, 
पर्वरी - गोंय 


अंतर्यात्रा / आठ 


॥ अतर्यात्रा : एक अणभव I! 


हालींच्या काळांत भावकवितेंतलो भाव उडून वचूंक 
लागला आनी ताची सुवात विचार घेता अशें एक चित्र आयची 
चडावत कविता वाचतना दिसता. जो एक लेखाचो विशय आसू. 
येता तो कवितेचो आशय म्हण येता ताका लागून अशे तरेची 
कविता वाचतना गद्याचो परिच्छेद वाचिल्ल्याचो भास जावप 
सभाविक आसा. कविते परस कवीन लेख बरयल्यार तो विचार 
अदीक प्रभावी जावं येतालो अशेंय आयची कविता वाचतना 
दिसता. सर्वसामान्यपणान सामाजीक आशय तिका चड 
लागींचो. अशे तरेची ज्हेटोरिकल कविता वाचतना कानाक दडे 
बसतात. अशे ata कवितेक तात्कालीक संदर्भ आसता. देखून 
तिचेवेल्यान काय काळ सरतकच ती काळा भायरी जाता. आयचे 
चडावत कविते सबंदान अशेंच म्हणचें पडटा. सामाजीक 
आशयाक कवितेच्या CAM भायर TATA अशें हांव म्हणिना. 
तो तितल्याच आवेगान आयल्यार ताचें मोल कमी जावंक 
पावचेले ना. आनी हो ओग तिका आपसूक कवितेचें मुल्य प्राप्त 
करून दितलो आनी अशे तरेची कविता स्थळ काळाच्यो शिमो 


अतर्यात्रा / णव 


हुपूंक पावतली. मराठी कवितेंत केशवसुत, बंगाली कवी काझी नझरूल इस्लाम 
सारकिल्यो घरच्यो देखी आसात. तेच प्रमाण निग्रो कवितेंत हो सामाजीक आशय 
व्हडा प्रभाविपणान व्यक्‍त जाला. 

हे पाठभुंयेचेर पांडुरंग फळदेसायाचे कविते सबंदान विचार करप गरजेचे 
आसा. फळदेसाय हे लोककला, लोकसंगीत हांचे अभ्यासक. दर एके भाशेंतले 
कवितेक आपली अशी एक इतिहासीक परंपरा आसता आनी आयच्या काळांतलो 
कवी Š दायज विसरूंक शकना. हें दायज वेगवेगळे तरेन ताचे कवितेत येता. 
केन्ना तें आशयाच्या रुपान वा केन्ना तें भायलो आकृतीबंध घेवन. अर्विल्ली 
भारतीय कविता हें दायज घेवन अभिव्यक्त जाल्ली दिसता. संवसारीक कवितेत 
जे नवे प्रवाह आयले ताचो प्रभाव आनी परिणाम हे कवितेचेर जालो पूण परंपरेचीं 
मुळां खोल आशिल्ल्यान भारतीय कविता हे प्रभाव पचोवंक शकली. हिंदी, 
मराठी, कन्नड सारकिल्ले भासांतले कवितेक दीर्घ अशी परंपरा आसा. संत 
पंतांनी हे कवितेक गिरेस्त केल्या. ते भायर लोककाव्याचें गिरेस्त अशें भांडार हे 
कवितेकडेन आसा. हेर भासांतले तुळेन कोंकणी कवितेचो इतिहास हालींचो. 
हांगा संतपंत जल्माक आयलेनांत. अशें आसले तरी आमचे कवितेची पाळांमुळां 
रुजल्यांत तीं लोककाव्याचे मातयेंत. व्होंवयो, धालो, मांडे आनी धुलपदां हांचे 
कडेन कोंकणी कवितेच्यो पती म्हण आमी कित्याक पळोवंचें न्हय? तांची 
उतरावळ आनी Sard वैविध्य नदरेंत भरपा सारके आसा. कल्पना आनी भावना 
हांचो सुंदर सुमेळ हे कवितेत seat दिसता. कोंकणी कवितेचो इतिहास ह्या 
लोककाव्यांत आमकां सोदचो पडटलो. आनी फळदेसायान ह्या लोकसंचिताचो 
थाव घेतला. ताचो प्रत्यक्ष अप्रत्यक्ष प्रभाव ताचे कवितेचेर पडिल्लो दिसता. 
मेसिडोनियन भाशंतलो कवी निकोला माडझिरोव हो कवी म्हणटा : 

You write. About the things that already exist 
And they say you fantasize. 

कवितेची परंपरा न्हंयेभशेन अखंड व्हांवत आसता आनी दरएकलो कवी 
पोसो भर उदक तातूंत सोडीत आसता. दुसऱ्या अर्थान खंयचोच कवी नवें अशें 
कांय सांगिना. ताची सांगपाची तरा वेगळी आसता. आनी ही अणभवाची 


अभिव्यक्ती म्हत्वाची. वापरपाची भास आनी शब्दकळा हांचो विचार ते नदरेन 
करपाक जाय. 


अंतयत्रा / धा 


'अतयात्रि तलो कवी आपलोच सोद घेता. 


तूं एदोळसावन 

हारशांत कितें पळयता? 
हारसो? 

काय तूं 

तुका नियाळटा? 


हो हारसो म्हळ्यार एक जड वस्त काय तुजें मन असो प्रस्न हांगा उप्रासता. 
कित्याक तर हांगा तीन प्रस्नचिन्नां आसात आनी तांच्यो जापो कवी सोदता. 
पूण थोडें खोल देंबल्यार वेगळें दिसता. हो मनाचो हारसो, जो हारसो तुका फटोवंक 
शकना. ज्या हारशांत तूं तुकाच नियाळटा आनी तो तुका तुजें खरें रूप दाखयता. 
तुजी आवतिकाय, तुजे राग लोभ खंत किंवाटे आनी अख्ख्या जिविताक व्यापून 
राविल्ली अतृप्तताय आनी समाधान शेणपांतूय ही अतृप्तताय आसता आनी 
कवीक ती कशी दिसता? 


अखंड Aad आयल्या 
लग्नाच्या meaa आयिल्ले 
आपखोशये भशेन 


खरें म्हळ्यार अतृप्तताय आनी आपखोशी एक विरोधाभास. पूण हे 
कवितेत हो विरोधाभास ही तिच्या आशयाची गरज. ह्या विरोधाभासातल्यान 
एक प्रतिमा रूप घेता आनी आशयाची व्याप्ती वाडयता. विरोधाभासाचो प्रभावी 
उपेग हें कवितेचें बळस्थान थारू येता आनी फळदेसायाची ही कविता म्हळ्यार 
ताची एक बच्यांतली बरी देख. 

कवीक सैमाची सुमारा भायर ओड आसा आनी तो ह्या सैमाच्या 
वेगवेगळ्या रुपांचेर भाळटा. तो सैमाक मनीस रुपान पळयता. ह्या सैमांत ताका 
अनंताचे उले आयकुपाक येतात आनी सृजनाचे मूळ ह्या सैमांतूच आसता. 


अतयत्रा / इकरा 


कांदळीचे भोंबडेक 
चान्नेभरी दंबाथेंबे 
पर्मळाचे म्होंबाळ झेले 
काळीज पर्मळूं 


आनी सांजवेळचे सावळेंत गुरवार जाय उसवता तेन्नाचो अणभव म्हळ्यार 
सुवासाच्या दरवळांत कितलो खेळचें हें ताका समजना . सैमाचें सौंदर्य अलौकीक 
आसता आनी ताचो आस्वाद घेवपाक हीं पांचूय इंद्रियां पावनांत. हो अणभव 
उतरांतल्यान व्यक्त जावपाक सोदता पूण तिचे अभिव्यक्तीक आपशींच शीम 
मेर पडटा. कितलेंय सांगळे तरीय fade तरी सांगपाचें उल्लां अशें कवीक 
दिसता. स्वच्छदवादी कवी वर्डस्वस्थ, किट्स सारकिल्या कवींक तोच अणभव 
आयला. हे कवी सैमाच्या सौंदर्याची स्तोत्रां गावपी. ताणीं सगळो अणभव 
मनाच्या दोळ्यांनी घेतलो. जडांतल्यान सुक्ष्मांकडेन वचपाचो हो प्रवास म्हळ्यार 
तांची कविता. हो अणभव फळदेसाय आपले कवितेत धरतना - 


श्रावणाची SSH आयली 
ताकतिकेन धावन गेली 
म्हजे मोने तानेक मात 
सुको स्त्राप दिवन गेली 


| अर्शे म्हणटा तेन्ना ताका विशेश अर्थ आसा. सौंदर्याचो अणभव हो 

दिव्य भासां भशेन आसता. तो श्रावणाचे दडकेभशेन दिसता म्हणसर नाच जाता. 
आनी मागीर तो परत मेळचो म्हूण काळीज वश्रेवंक लागता. मोने तानेक सुको 
स्त्राप दिवन वचपी हो अणभव आसता आनी ताचो फुडलो पावंडो - 


काळीज कैफांत खूब फावटीं 
जोगलांचें झाड जालों 
होमखणाच्या अग्नीदिव्यांत 
उजवाडाचे सर गायलों 


अंतयत्रा / बारा 


अश्यो अर्थान उपाट भरिल्ल्यो वळी वाचतकच आस्वादकाक अतृप्तेची 
तान लागता आनी कवीक अशी तान लागता तेन्नाच ताच्या हातसून श्रेष्ठ कविता 
बरोवन जाता. पूण ते खातीर ताका आपल्या आंगार जोगलां झेलचीं पडटात 
आनी ताचे भितर तीं झेलपाची तांक नासल्यार ताचो ल्हासून गोबोर जावं येता. 
केशवसूत सांगून गेला तें अजिबात लटीक न्हय. सृजनाची अनावर ओड लागता 
तेन्ना कवीक म्हणीन दिसता - 


कळाकळा सोंसत आयलों 
जळामळा फाफसत रावलों 
तळामळा देंबत गेलों 
गळींमळीं बुडत गेलों 


खर व्यथा वेदना सृजनाचे मूळ आसता. संवेदनशील कलावंताचो तो 
अणभव आसा. श्रेष्ठ कलाकृती हे व्यथा वेदनेंतल्यान जल्माक आयल्यात. ते 
खातीर ताच्या हङ्ड्यात वादळ आसचें पडटा. आज मी जे गीत गातो ते उद्या 
गातील सारे/चालती हृदयांत माझ्या वादळाचे येरझारे' अशें नामनेचे मराठी 
कवी सुरेश भट बरोवन गेल्यात. ही सृजनाची लागिल्ली आस पुराय करपा खातीर 
कोण तरी येतलो हाचो ताका भरवंसो आसा. तो येतलो आनी ताच्या तानेल्ल्या 
प्राणार मिर्गाची धार ओततलो... ताचे साद ताका पलतडच्यान आयकुपाक 
येतात... आनी तो ही धार ताच्या प्राणार धरतकच 


कूड चिब काळीज चिप्प 
पावसाचें गूड ओलें 
अंतर्कूडींत खतखतो 
निर्मणेचे सपनझेले 


अशी ताची अवस्था जाता. कुडीच्या खतखत्यान तानशेल्ल्या जिवाक 
आनी उदकाचे आशेन करपल्ल्या प्राणांक एकेतरेची थाकाय मेळटा. ह्या 


अतर्यात्रा / तेरा 


कडव्यांतली निर्मणेचे सपनझेले ही वळ म्हत्वाची आसा. ती एक संपूर्ण प्रतिमाच 
कशी आयल्या. प्राणांतलो हो खतखतो कवितेचें सृजनरूप घेता अशेंच हांगा 
कवीक सुचोवपाचें आसा. देखून तो अनंताचे अनंत उले आयकता. AT 
पळोवपाक गेल्यार सृजन हें गूढ आसता. ताच्या अथांगाचो थाव लागून लागना. 
कवी जितलो भितर बुडी मारता तितलो तितलो तो आनिकूय खोल वचत रावता 


आतल्या उमाळ्यांचा शोध लागत नाही 
गहिवराचे फूल फिटत नाही 
आवाज येत राहतात... 


अशें मराठींतले श्रेष्ठ कवी ग्रेस म्हणटा आनी हे आवाज म्हळ्यारूच हे 
अनंताचे उल्यार उले जे कविच्या अंतर्मनांत सादत आसतात. कविच्या आनी 
पर्यायान कवितेच्या अस्तित्वाक अनंत अर्थ दिवपी. निर्मणेचो हो ध्यास हेंच 
कलावंताचे खरें प्राक्तन आसता. 


तो आयला 

उजवाडाचो सूर घेवन 

तो गायला 
प्रकाशपर्वातलें विश्वगीत 
ताणें सोदल्यो 
अटंग्यांतल्यो रानांवाटो 
ते वाटांमदलें 

गुढगुपित गांव 

आतांच शिरंगारलां 


फळदेसायाल्यो ह्यो वळी हांगा कवितेची कुंडली मांडटा. तिच्या 
अतरंगाकडेन वचपाच्या वाटांचो नकासो कशी. बरे कवितेक भूत, वर्तमान आनी 
भविश्य काळ लागना. तिका थळाकाळाच्यो शिमोमेरो घालपाक येना. तिचे 
Mach आशिल्ल्यो सगळ्यो वयो मोडपाची तांक तिचे भितर आसता. हें 


अंतर्यात्रा / चोवदा 


सृजन आनी मनशामदलें नातें सांगपी ह्यो बळी 


दिल्लें तशें घेतिल्लें 
मेजूक केन्ना नाशिल्लें 
मागतल्यांचें उरिल्लें 
उष्णे वायण 


कलावंत आनी समाज हांचे मदीं जें नातें आसता ताचेर उजवाड घालपी 
नामनेचो सौदर्यशास्त्रीय विचारवंत आर. जी. कॉलिंगवूड er एक म्हत्वाचें 
विधान खाला दिवपाचो मोह म्हाका आवरना. कॉलिंगवूड म्हणटा : His 
buisiness as an artist 15 to speak out, to make a clear breast. But 
what he utters is not, asthe individualist theory ofart would have 
us think, his own secrets. As spokesman of his community, the 
secret he must utter are theirs. The reason why they need him is 
that no community altogether knows its own heart, and by failing 
in this knowledge a community deceives itself on the one subject 


concerning which ignorance means death. 


आनी कॉलिंगवूडाच्या मता प्रमाण 
Art is the community's medicine the worst disease of mind, 


the corruption of conciousness. 

कवीक उजवाडाची व्होंबळीक पावता तशीं तशीं काळखाच्या 
कुसव्यांतलीं सपनां कुशीक रावतात. उजवाडाची दिपराधना पेट्टकच कवीक 
सामाजीक सत्याचो साक्षात्कार जाता आनी संवसारांतलें सगळें हीण ल्हासून 
बचचें म्हूण तो प्रार्थिता. 


मायेच्या पदराखाला 
फोवां जालें रोसायण 
दुःख सोशीत सूख सांगात 
'हंडक्याचें रामायण 


अंतर्यात्रा / पदरा 


अशे वळींतल्यान Š कवीचें सामाजीक भान उक्तें जाता. आयज सगळें 
जग तंत्रगिन्यानाचे उदरगतीक लागून एक जायत आसा. नवे अर्थनितीचे अनिश्ट 
परिणाम आमी भोगतात. आमच्या सुवार्थाक आतां शीम उरूक ना. आमचीं 
शेतां पडंग जावन पाड पडल्यांत. दोंगर पोखरून भितर आशिल्ले धन विकिल्ल्यान 
कांय जाण गिरेस्त जाले जायत. पूण ताका लागून धुल्लाचें साम्राज्य सगळेकडेन 
पातळळां. तातूंत भुंयेचो स्वास अंदता हाची आमकां नात आसना. हांगा कवी 
आमकां शिटकावणी दिता 


येयात आतां सगळेजाण 
हावळाचो वेध घेयात 

सादूर जायात शिटूक रावात 
Teal काळीज सवें घेयात 

तातूंत लिपला बळिश्ट फिनिक्स 


फिनिक्स हें आशेचे प्रतिक. फिनिक्स पक्षी गोबरांतल्यान नवो जल्म घेवन 
मळबांत ऊच झोंपय घेता. आज ह्या संवसाराचो ऱ्हास जायत चल्ला आनी 
तातुंतल्यान कांयच नवें निर्माण जावचेलें ना अशे तरेचो एक न्हयकारी सूर आयकूक 
येता. कवी त्या सुरांत आपलो सूर जुळयना. हांगा तो आपलो वेगळो सूर लायता. 
एके तरेचो जिवाक थाकाय दिवपी हो सूर आसा. 

मनीस हो जल्मासावन कसल्या तरी बंधनानी आडखळिल्लो आसा. पयलीं 
आवयचो कुसवो आनी मागीर ह्या कुसव्यांतल्यान भायर पावल घालतकच 
भोंबतणची परिस्थिती ताच्या पायांत मणाच्यो बेडयो घालता. जल्म मर्णाच्या 
ad सांपडिल्लो जीव मोक्षाची आस धरता. ताका मातयेची ओड आसा 
आनी Wages दिगंत ताका कुरू करता. पूण 


काजऱ्याचीं फळा 
रगाच्यो कळा 
जिणेचीं निर्फळां 
करू काय? 


अतर्यात्रा / सोळा 


अशें प्रश्नचिन्न ताच्या मुखार उबें रावता. सुखाचो शिंवर ताचेर जालो 
तरी दुःखाचो वझरो भितल्ल्यान खोल व्हांवत आसता. ह्या जिवाचो पांजरो 
बरगेला. आनी हो बरगेल्लो पांजरो मोडून तातुंतल्यान भायर सरपाची आस ताका 
लागता. 


पांजऱ्यांतुल्या पिला 
तुका मळबाचीं रे सपनां 
काळीज आटापना 
Ban Fan 


उचांबळ आत्मो 
उचांबळ मन 
कूड समर्पण 
अळंग अळंग 


जल्म आनी मरणाच्यो संवेदना जागोवपी ह्यो बळी बोतिल्ले निळायेचो 
रंग घेवन येतात. संवेदनशील मनाक एकेतरेचें एकसुरेंपण व्यापून आसता. शिरंतरां 
तरासतात तीं कर्तूबांच्या भारान. देखून हे कवितेक 'आतां तुज्या दारांत! कूड 
रुजू. अशे उद्गार फुट्टात. हो समर्पणाचो भाव मनीस जिणेक मोक्षाचे वाटेर 
व्हरता. देवाच्या दर्शनाचें सपन तो आपले खोपटेंत लिपोबन येता आनी देवळाच्या 
पयल्या सपणार ताच्या जिवा अमृत निर्माल्य जाला' असो ताका अणभव येता. 


प्राणांक ह्या सुटूंक दियात 
हड्ड्याक ह्या फुटूंक दियात 
अंतरातल्या आत्म्याक आज 
पाखां लावन उडूंक दियात. 


कविची ही अतर्यात्रा हांगा प्राय जाता. 


अतर्यात्रा / सतरा 


मुक्‍त छंदाच्या नांवा खाला गद्याच्यो वळी आडव्यो तिडव्यो कागदार 
बरोवन ताका कविता म्हणप ह्या काळांत फळदेसाय आपले कवितेच्या 
आविश्काराक अभंग होंवी सारकिलो वृत्तठंद आपणायता आनी ताचो मोटे 
कुशळतायेन उपेग करता. मराठी कवितेचो सभावीक छंद वृत्त अभंगओवी. 
तिचे कालेतीक मानोवपी. परत दर एके भाशेक आपलो असो ताल आसता. 
आनी गण आनी मात्रांचो हिशोब ह्या तालाकडेन आसता. देखून प्रत्येक भाशेंतले 
कवितेचें आपलें खाशेलें अशें छंदशास्त्र विकसीत जाल्ले दिसतलें. कोंकणीच्या 
छंदांचो अभ्यास करपाक आमकां आमच्या लोककवितेकडेन वचचें पडटले. 
कांय बाबतींत कोंकणी आनी मराठी ह्यो भासो एकामेकांच्या लागीं येतात. ताका 
लागून अभंग आनी होंबी कोंकणी कवितेचे मातयेंत मुळां धरपाक पावतली 
असो विश्वास दिसता. 'समर्पण' सारकी कविता ते नदरेन पळोवं येता. विठ्ठल 
ह्या उतरांत ठ सारकिलें कठीण व्यंजन दोट्टी आसा. आनी ताच्या घर्शणांतल्यान 
नादाचो आकार दोळ्यां मुखार उबो जाता. भारतीय मनाच्या भावविश्वाक व्यापून 
राविल्ले हैं रूप दृश्य आनी श्राव्य संवेदना जागयता. 

हे अंतयत्रिंत आत्म्याक पाखां फुटून तो अनंताचे यात्रेक भोंवडेक वता. 
ह्यो कविता म्हळ्यार हे यात्रेंतले पोसोभर अणभव. 


शिवरात्र, १० मार्च २०१३ - माधव बोरकार 


ग्रीन पिस हाऊ. सोसायटी, 
नागाळी, ताळगांव-गोंय. 


अतर्यात्रा / अठरा 


9. तिबो / 9 

4. नवीं काळजां / 3 
३. Haga / ३ 

7. अपर्मठ / ú 

५. क्षमर्पण / ६ 

६. किटी आनी केणां / ८ 
७. दर्डान Baral / 90 
८. हवेक्ष / 94 

९, वेणो / 9३ 

90. MAFI / 94 
99 gà / १६ 

93. प्राणपर्मळ / १७ 
१ ३. कपयाळे / १९ 
97. हवी क्राय / 20 
9७. JÄ / 33 
9६. ओड / 9३ 

9७. पाचवें मन / 3% 
१८. AJANA / १६ 
१९. माया / 3७ 

20. ठाव / 3८ 

29. ओले Fa / 3९ 
33. AJAI / ३0 
3३. कजवात / ३३ 
47. किटी / ३४ 

3७. HYG - FIÑ / ३५ 


3६. क्षुकती / ३७ 

2७. RAIA / ३८ 
3८. घुडेबो / ४0 

2९. क्वाथो / ४१ 
30. चिबेजिवी / ४ ३ 
३१. ओले बोळे / ४४ 
३३. कपां / ४५ 

३३. भबणम्रुवाढो / ४७ 
३४. द्पिवळ / ४९ 
३७. फांतोड / ५9 
३६. क्षुजन / ५3 

३७. मुक्‍ती / ५४ 

३८. तुळक्ष गंध / ५७ 
३९. हावळ / ५६ 

४0. बबगणी / ५८ 
79. होभववण / ६0 
४3. भेळ / & 9 

7३. दुकां / ६३ 

7४. चंदन - MAH / ६४ 
४५. PANT / ६५ 


अतयत्रा / एकोणीस 


अनुक्रम 


. क्पनकोले / ६७ 
- भुव्यु / ६९ 

. नातळां / ७१ 

. बोक्षायण / ७३ 
. धालो / ७४ 

. चांफ्या / ७६ 
Raga / ७७ 
. गंभाक्षपन / ७९ 
. AeA / ८0 
. नदवलाभी / ८१ 
. घबकान्न / ८३ 
. जात्रा / ८४ 








z Oq wa m AJ "wt. regents 
CAR कु, 4 see 
ग के nepa PS 


FA ha 8. 




















९१. ७ बरम ० < 

ot... UD, ies 

os) APO 

| ' RTE GW IRE l R 


| ü 
YA A a —— ह 


6 IBS «३१ wi t ORM 39 
Lo १ str कप TH \ he et 
© l \ Tig On bh KPA हून iE 
prt rae १७ TALET 


oo १७४७ A. # — ५ fre 9४ 9% V Wd 
१७ BUTS ty G3 \ ES cy ok 
TERO i ३. và V Sh pr ७४ ४४ 
OS १ फाळ: ss १3 VS .॥% | 

y ६ छाकादा .)७ Ya \ बॉट - कक wy कटू | 
५३ SANE WA ७० Amia i 








तिबो 


चंद्रिमाचे भोंबतणी । नक्षत्रांचीं फुलां। 
वित्रागाचीं मुळां । तुजे करणेंत ।। 


अनंताच्या फुलांवरी | अनंत उमाळे | 
दुःखाचे दुवाळे । गर्भकुडींत ।। 


शियाळांतल्या सकाळीं | अमुरपिको धग | 
अंतरींचो मोग | शिरंतरांत ।। 


अचळयां जालो | दनपारांचो भार ।। 
धुल्लाचो सांबार | आटापना || 


तापिल्ल्या धुल्लाचो | केलो एक तिबो | 
दारांत म्हज्या Sat | कृष्णदेव || 


o है 
"रु ge 


अंतर्यात्रा / १ 


नवीं काळजा 


माडाच्या कळवांत 
सोबीत कांतार उदेलां 
खापांवेल्यान चडत रेंदेर 
मळबाचो रंग पिला 


दिगंताच्या आंवाठाची 
सुलूस तो घेता काय 
अनंताच्या खोलायेचो 
अदमास ताका आसा काय 


संवसाराच्या वित्रागांनी 
माडाचे भल्ला उर 
रेंदेराच्या दामण्यांनी 
उचांबळटा फेसाळ सूर 


ती सूर पिबन आज 

धायी दिका झेमेल्यात 
नवो सूर्या dia घेवंक 
नवीं काळजा आशेल्यांत 


+ 2, 
—— ee 


अंतर्यात्रा / 2 


कोस्तुरे 

कोस्तुर्‍्याचें नाटक चोयलें 

तेन्ना म्हाका 

म्हजे घोरकान्नीचें व्होडपोण गोमलें 
कोस्तुरे 

गांधीक मानताय 

तेका लेगीत तेची गिरेस्तकाय 

पूण गांधी केदो व्होडलो! 

तें काळजांत रिगोयता 

गांधीचें हांसोप 

ताचें खोशी जावोप 

ताचें खंती जावोप, 

गांधीचें आशेवोप 

सगले चोयतलो जाल्यार 
खोरेपोणी 

कोस्तुऱ्याच्या पदराच्यो गांठी सोडोप 


कोस्तुरें मोहनासरी पावलें 

ताका दिसलें तें एक बावलें 

ताणें ताका Ala Ala भोंवणायले 
जिणेचें खोरेपोण होलमायले 


अतर्यात्रा / 3 


कोण तें कोस्तुरें? 
म्हजी मांय? 
म्हजी सासुमांय? कोण काय? 


पूण तेका एक फावट देखलें 
मोळब सोंपलें 
सूरया-चद्रीमाचें नातें नवलाखिले 


अशीं संसाराची माय 

आमच्या घरा आसा काय 

सराव घेयीत घेयीत वाट सोदीली 
दरेक घराब्यांत कोस्तुरबा दिसली 


+. e, 
——— --+३०- 


अंतर्यात्रा / ४ 


अपर्मळ 


मर्णचें झाड रुजलां 

दरेका घराच्या आंगणांत 

तें पालेता, फुलेता, चंवरता 
नकळटां 

तें अदृश्य. अवकाशमय, 
ताका ना रंग, ना रूप, ना वास, 
तशें म्हळ्यार मर्णाचो वास 
आसताच पर्मळत, खयतरी. 
तो पर्मळ भायरावपाकूच 

जण एकलो नकळटां वावुरता 


s+, ©, 
Ye -4*- 


अंतर्यात्रा / ५ 


समर्पण 


विठ्ठल सुवाळो 
विठ्ठल दुवाळो 
विठ्ठल उमाळो 
जळीं थळीं 


विठ्ठल हृदय 
विठ्ठल सदय 
विठ्ठल जय जय 
जल्मभरी 


विठ्ठल हो श्वास 
विठ्ठल निश्वास 
विठ्ठल हावेस 
जल्मान्तरीं 


विठूठल हो इश्ट 
विठूठल ना कश्ट 
विठ्ठल अरीश्ट 
सुखापार 


विठ्ठल हें गीत 
विठूठल संगीत 
विठ्ठल सं-हीत 
सुदेपणी 


अतर्यात्रा / & 


बिठ्ठल गा स्वर 
विठ्ठल गा सूर 

विठ्ठल आगर 

संगीताचे 


विठ्ठल जोगूल 
विठ्ठल कोगूळ 
विठ्ठल कांबळ 
पांगुरली 


विठ्ठल आदि 
विठ्ठल अंती 
विठूठल नादी 
अतर्मन 


विठ्ठल मन 
विठूठल धन 
विठ्ठल जीण 
समर्पण 


S ९2 
je —— 


अंतर्यात्रा / ७ 


किटी आनी केणां 


घुमटांच्या गाजांत । 
शिगम्याचें बाजप । 
काळजाचें वाटप | 
कुडक्या-कुडक्यानी || 


पयलीं हुलाप सोस 
मागीर तेंगशेर बस 


माडाच्या कळवातल्यान 
चद्रीम झळकता 
दुकांच्या दिश्टाव्यांत 
जीण होलमता 


होळयेची परब | न्हाली रंगरंगात | 

कृष्णाचो सांगात | जल्मजल्मांतरीं ।। 
पिल्लुकेच्या सुरांनी | भल्लो पुराय आवांठ | 
तिच्या काळजात fate | पर्जळटा ।। 


धिन धिन दिवाळी 

भेण म्हाका उंवाळी 
नरकासुराच्या निमतान 
सरभोंवतणी गाळीच गाळी 


अतर्यात्रा / ८ 


हें चान्ने 

म्हज्या रगतांत रिगलां 
ताका लागून हांव 

दर उमाशेक घुसमट्टां 
आनी पुनवेक उचंबळटां 


भजन 
तरल आत्म्याचे स्पंदन 
भाव-भक्तीचें चदनवन 


कीर्तन 
भक्ती स्वरांचे आवर्तन 
भावार्थाच्या सासायेचें दर्शन 


“qia, ताण रे व्हड़ें' 
'दर्याक उमळ आसा' 
'म्हणच जिणेक झोत आसा' 


दोळ्यांदिवे मंद जाले 
भोंबतणी काळखी HIT 


आतां आपणाय 
काळजांतलीं AMAL दुकाथिकां 


+, $ 

अंतर्यात्रा / ९ 


क — 
~ 


दर्शनसुवाळो 


तुजे रूप चंद्रकळी 
तुजो रंग गंधामुळी 
तुज्या रंगरुपा सावळेंत 
घर म्हर्जे चंद्रमौळी 


तुजे भेटे उमळशिकेंत 
कांटे खुंटे हुपून आयलो 
अंतरांतली जपमाळ 
खीण खीण जपीत रावलों 


तुज्या संतभक्तांचीं 

कवनां गावन तृप्त जालों 
अतृप्ताची तान - सया 
खीण खीण भोगत आयलों 


कितल्या जाणांक दिलें तुवें 
निळ्या अथांगाचें भान 
ज्याच्या ताच्या घराब्याचें 
सवसारीक सर्गदान 


अंतरयात्रा / ९0 


भोगले भोग अभोगीचे 
कुडींत घुमता एकतारी 
भरवशाचें भान कशें 
चिरंजिवीं चितारी 


ताळ, Hat भक्तीभार 
चद्रभागीं सपनमोर 
रेंबाडांतल्या कणाकणांत 
भावार्थाचो रंगला जागोर 


दोनी दोळयां दर्शन पयले 
Heid उमाळे उचांबळ 
दुकांझरी भायर भितर 
अंतस्करण निर्मळ निर्मळ 


तुज्या दर्शनाचे सपन 

खोपटैत म्हजे लिपोवन आयलां 
तुज्या देवळा पयल्या सोपणार 
जिवा अमृत निर्माल्य जालां 


निर्माल्याची माळ म्हजी 
आज तुका समर्पण 
जल्म जल्मांतरीं आतां 
म्हजे सवें अमृतकण 

हावेस 


घडम घुडूम वाजयत पावलां 
पावस आज आंगणी आयला 
पावसाव्व्याचे मिराशेचेर 
आपलो हक्क धिरान सांगला 


मिरास ताचीच, हक्क ताचोच 
सैमाची हरवी आरास 
हरवेपणा दुवाळ्यांनी 

लिपल्या मनीसकुळी आस 


दोंगोर देंगणा कांचावल्यांत 
सोसू कसो भार, शिंवोर 
आंगावेलीं वस्त्रां ओडून 
नागडे-उगड़े जिणेजागोर 


जागरातले कीर मोर 
घोडो, वाग गुरगुरचो 
सैमाच्या अरिश्टाचेर 
मूळ-मंत्र शिंवोरचो 


मंत्राचें बळगें व्हड 
रुशीमुनी तपश्चर्या 
तांची सासाय लाबूं दी 
धर्तरेच्या ऐश्वर्या 


अतर्यात्रा / 

वेणो 


कासावीस निळे मळब 

ना साथ ना सांगात 
दर्या-धारेर काळखा ल्हार 
पंचप्राणांत पोरणी वळख 


गर्भपोटांत उमाळे 
वनवासी मनातुले 
तिच्या शिरंतरांतुले 
तांबडे गुंज ओले उले 


काळजांतुले कुलकुलाट 
उल्या-उल्यांची रे वाट 
आवयपणाचो हो पाट 
जल्म जल्मांतरी नुलय 


काळजाच्या तळा-तळा 
दुखा-सुखाच्यो ह्यो कळा 
नाळ कापून काळ जोडलो 
घराब्याच्या पाळामुळां 


अंतर्यात्रा / 23 


मायलेकां वेगळायलीं 
काळीजकळसो अपुट भल्लो 
धायदिकां बाळंत परमळ 
घसघशांनी हाथाशिलो 


अळंग घसघश्यांच्या मुळा 
aqaa वसवश्यांच्यो झरी 
अदृश्टाच्यो दुश्ट परी 
उमथून वचू मागीलदारीं 

नानाकार 


श्रावणदडक आयली आनीक 
ताकतिकेन धावन गेली 
म्हज्या मोन्या तानेक मात 
सुको स्त्राप दिवन गेली 


हांव जिवीत जगलों, जसो 
हांव जिवीत जगलोंच ना 
फटकिऱ्यांनी फुटलों असों 
पर्थून केन्ना सांदलोना 


जल्मभर दुकांक म्हज्या 
ना ना निमतां शिकयलीं 
san जिणे-सवंग मात 
निमणेमेरेन शिकलोना 


काळीजकैफांत खूब फावटी 
जोगलांचें हांव झाड जालों 

होमखणाच्या अग्नीदिव्यांत 
उजवाडाचे सूर गायलों 


सूर नवे, नवे स्वर 

ओंठ मात परके जाले 
तातुंतल्यान लख्ख उजवाड 
हांव म्हाका दिसलोच ना 

घर 


घर 
चार वण्टींभितर कोंडायिल्लो 
संसाराचो आंवाठ 


घर 
दोन जीव एकठांय येतगीच 
कोंरातपार्चे एक सपन 


घर 

कोणा खातीर? 

दुसऱ्याच्या काळजाच्यो वण्टी 
कोसळावपा खातीर? 


घर 

घराब्याचे देगेवेलो आंकूर 
तुज्या काळजाच्या कुसव्यांत 
हांवे खोसयेचें झाड रोयलां 
ताचेर q घसघशानी शिंवर 


है è 
—<o -*३०- 


अंतर्यात्रा / १& 


प्राणपर्मळ 


काळ्या निळ्या फांतोड़ेर 
अमृताचीं पोवनां 
अमुरपिक्या चनर खिणा 
काळजांतलीं कबनां 


काळीज कवन गायत गेलें 
उर्बे तिबो लायत गेलें 
अघड AIS तळ्या-तळा 
निळे दिवे लायत गेलें 


पार्दिकाच्या रुखातळा 
कवळे कवळे समर्पण 
पर्मळाच्या दानाचें, 
म्होवें-म्होवाळ आपलेपण 


बोणकीच्या हाथेतळा 
थंडशितळ घसघसो 
पिटपिटीत पुनवे होटींत 
घमघमीतो कवासो 


अतर्यात्रा / १७ 


कवाशाची पाकळी आज 
घमघमानी लब्दली 
कांदळां-वोंवळां नदरांची 
दृश्ट काडीत लजेली 


लजकुरो तो ओलो दर्वळ 
धुपेटांनी धुमशेता 
फांतोडेच्या रथा नाचांत 
चवरां-चवरांत पर्मव्ठटा 

कपयाळें 


पालव म्हजो थिगळांचो 
कपयाळ्याच्या कुळांतलो 
शिवण तीच रंग नवो 
काळजांतल्या मुळांचो 


म्हज्या मोन्या संवसाराच्यो 
सगल्यो वाटो बंद जाल्यो 
एकल्या एकसुर्‍्यान ताणें 
मध्यानराती उक्त्यो Heat 


काळजाचो धेक एक 

वाट म्हजी शिरंगार सावळी 
म्हज्या मना, काळजा आवळी 
सपना पांचव्या धर्तरेचीं 


यादीच्या कपयाळ्याची 
वीण घटक्यांत उसवली 
थिगळांच्या आदारान 
मळब जीण पांगुरली 

हरवी साय 


पावस 

अचळयां आयलो 

मात्सो मात्सो रावलो 

धांव धांव धांवलो 

म्हज्या काळजा-कोनशाक 
नकळटा रिगलो 


धांवत धावत आयलो तो 
घसघश्यानी 
वेंग-वेंगयलें धर्तरेक 
अंतरकळानी 

रातभर वोतलो तो 
धर्तरेच्या SAAT 


थड शितळकाय तिका 
उडटो हावेस शिरंतरांनी 
मातयेच्या उस्वासाचें 
अत्तर धाय दिकांनी 


अंतर्यात्रा / २0 


पावसाच्या समर्पणान 
सरभोंवतणी पांचवें दान 
धर्तरेचे गर्भकुडींत 
दिगंताचें अक्षय रान 
अपुर्बाय काळीजभर 
धर्तरेची अपूर्वाय 
मनांतल्या जड्ड्या दोंगरीं 
जळीं थळीं हरबी साय 

बजे 


सुरगां-वोवळांच्या परमळांत 
म्हजी अमुरपिकी फांतोड उदेता 
पूण 

माडत, केवण, अर्जुन, करमळ 
हांची शियाळांतली पानगळ 
म्हज्या माथ्यार ast दिता 
वजें-पत्र्याचें 

सुक्या पानगळीचें 

ast लासपाचें 

गोबोर करपाचें 

तांतल्यान उदेतात 

पांचव्याचार 

रससप्तांचे दुवाळे 

तरेकवार फळावळींचे उमाळे 

ओड 


हड्ड्यांतळे वादळ आज 
मुमुरख्यानी शिरंगारलां 
कुडींतले हुंडके दुकां 
कुडीभायर पर्मळळ्यांत 


आयुश्याच्या SAT भायर 
हरयाळेचीं नखरीं खानळां 
वाडींतल्या माटवा-सावळेंत 
फुसलायतात अंतरकळा 


कळा कळा सोसत आयलों 
जळा मळा फापसत रावलों 
तळ तळा देंवत गेलों 

गळीं गळीं बुडत गेलों 


म्हेळ्या चंद्रावळींत कशी 
म्हजी लख्ख जोगुलजीण 
दिगंताची सया, सवें 

मना-काळजाची ही वीण 


अतर्यात्रा / २3 


बुडू दी भूत 

आनी बुडूं दी वर्तमान 
बुडूं दिवं भविश्य कित्याक 
आयुश्य आसा वर्धमान 


* * 

टीप : वाड : गिमाळ्यांत गोरवांक उक्त्या सुवातेर बांदपाक शेतोडेचेर 
उबारिल्लो माटोव, 


अंतर्यात्रा / २४ 


पाचवे मन 


अमृताच्या ओथांब्यांत 
भिजलां हांव आरपार 
अमृताचो मोनेळ घालता 
शिरंतरां अमृतधार 


प्राणान म्हज्या लायलीं पाखां 
काळजातळा कुल्लाळ Fela 
आत्म्याच्या कापूरचान्न्यांत 
विरविरतात सपनझेले 


बटबटीत काळीजकळे 
Bre भोगीत अमुरपिके 
बंदखणींत नदरेचे 
सळसळटा मन पांचवें 

अतृप्तताय 


तूं येदोळसावन 

हारशांत कितें पळयता? 
हारसो? 

काय तूं 

तुकाच नियाळटा? 

तुजी सोबितकाय? 

काय तुजी आवतिकाय 

तुजी कांत, तुजो रंग? 

तुजे रुप, तुजो गंध? 

तुज्या जुंवानपणान 

वेंगयिल्ले सगळे रंग? 

तुजे नदरेंतलें समाधान शेणलां 
तुज्या दोळ्यांत एक अतृप्तताय 
अखंडपणान वसतेक आयल्या 
लग्नाच्या माटवात आयिल्ले 
आपखोसये भशेन 

माया 


मातयेची माया । 
दिगंताची छाया । 
मळबाची सया | 
सदांकाळ ।। 


काजय्याचीं फळा | 
रंगांच्यो कव्ठा । 
जिणेचीं निर्फळां | 
करू काय? 

ठाव 


पांजन्यांतुल्या पिला 
तुका मळबाचीं रे सपनां 
काळीज आटापना 
हुंवार हुंवार 


हुंवाराचे दशे 
उटंगार जीण 
घसघशांचो खीण 
उचांबळ 


उचांबळ आत्मो 
उचांबळ मन 
कूड समर्पण 
अळंग अळंग 


अळगाचे सवें 
कापराचो गंध 
निळायेचो बांद 
वोतूं बोतूं 


बोतिल्ल्या निळायेची 
साय ala Ala 
भावार्थाचो ठाव 
सोदूं कसो 

ओले साप 


आवय बापूय मरू 
शेजवासारी उरू 
तांचेखातीर सरू 
जीण आपली 


हें उपाट वारें 
पुर्विल्ल्या रुशीमुनींचें 
हांव भोगतां आंगभर 
फुलयत हड्डें निजाचें 


चंद्रीम कुपां झगडीं जाप 
म्हज्या जिवा उतळताप 
कुळागरीं ओलो स्राप 
ओधथाब्यानीं म्हज्या दारीं 

अमृतशिवर 


आतांच म्हजें काळीजभर पावस पडून गेला 
मनाच्या आंगणांत ओथांबे गळत आसात 
पावसाची म्हाका लकतुबाय दिसता 
तो येता-वाजत गाजत 

पूण एकलो एकसुरो न्हय 

ताचे वांगडी ताची फाट सोडिनात 
तोवूय तांकां सोडिना 

तो येता-मळब भर जावन 

सुर्यसांवट घेवन 

पुराय धर्तरेक dia घेतिल्लेवरी 
अचळयां न्हाणाचें व्रत घेवन 

तो येता वाऱ्याच्या सांगातान 

वारो, वारो नासता 

तो वावझड जाता 

कुपां इशारती करीत धांवतात 
पेण्या-पेण्याचेर 

आनी fharr 

जोगूल धांवता 

पावसाच्या घरभरवणेचो रकाद दीत 
कोलवांचीं पाखीं बाबड़ीं गुड Ty 
आनी मागीर तो येता 


अंतरयात्रा / 30 


महानायकावरी 
धाय-दिकांच्या घोड्यार बसून 
सगल्या संवसाराक वेंगायत 
धर्तरी न्हाता अळंग पांवळ्यांनी 
अमृताचो शिंवर शिरंतरांनी 

रुजवात 


धांव धांव धांवलों 
तारीकडेन पावलों 
खर्शत तार हुपली 
पलतडीं 


पलतडच्या सवसारात 
लांब रूद खळा 

अती विशाळ मळा 
कर्तुबाचीं 


कितले उच दोंगर 
देगणां सामकीं खोल 
उमाळ्याचे धोल 
वाजयले 


काळजातल्या वाजपांनी 
सासायेक होरायलें 
हावेसान मिरयले 
उर्बेसपन 


अंतर्यात्रा / 3२ 


सपनाच्या दिश्टाव्यान 
दिली एक जोरगत 
सांगाताक वारगत 
हावेसांची 


हड्डें फुलयत उडचें आसा 
मळबादेगेक आफुडपाक 
धिटायेच्या उजवाडाक 
अमरपाट 


शिरंतरां तरासलीं 
कर्तुबांच्या भारान 
आतां तुज्या दारांत 


PONT 

अंतर्यात्रा / 33 


किटी 


वैशाखाचे हुलाप 
जीणभर अणभवले 
उतळताप 


मिर्गाफाटली आशाढपांवळी 
शिरंतरांनी रिगिल्ली 
थंडशितळ जिणेसावळी 


उटंगार पावसाची 
पयली धार 
म्हजे जिणेचें सार 


O O 
Ye —— 


अंतर्यात्रा / 38 


जोगुल-सवणे 


कितले पावस झेलले आमी 
कितले सुके गिमाळे 

आज सुकीं सुकीं काळजां 
निर्शेणेचे उबाळे 


शिगमे, जागर, मेळ केले 
सैम इश्टागती झेले 
राखले रान-मंत्र-तत्र 
उदरगती नवे उले 


नवी विटी नवें राज्य 

पोरन्या घराब्याचें व्याज 
फेडीत फेडीत आयले आमी 
आतां नाडू गांवराज्य? 


भुयपुतांचो काळीजगाज 
भौसाच्या आंगणी आज 
मारा शेंसर करा सांगणी 
माणसुकेचे रक्ता-दायज 


अतर्यात्रा / 3५ 


धर्तर दायज राखपाखातीर 
मनीसगुडयो हुलपल्यो 
माणसुकीची घुडी हुबयत 
तरण्यो कुडी करपल्यो 


करपल्ल्या कोळशांतल्यान 
उदेतलो नवो फागूर 
फिनिक्साचें जोगूल सवणें 
उडलां सोदीत नवो आंकूर 


O 2 

अंतर्यात्रा / 3६ 


सुकती 


पाडव्याच्या चंद्रिमाची 
नकसूद इश्टागत 
पुनवेच्या चान्न्याची 
adi जोरगत 
उमाशेच्या काळखांत 
जिणेची वारगत 

झेमत वता.... 

शेणत वता 


* ५, 

अंतर्यात्रा / 3७ 


दिश्टावो 


गडगडो जोगलां पावस 
ओथाब्यांचो शिंवोर 
ओल्या काळजांत थरथर 
अटांग्याचो 


भोवतणची हरवी शेतोड 
पावसासवें शिरशिरता 
निबरसाण करपता 
गिमाळ्याची 


दोंगरावेले धारेक 
शिनलां एक कामत 
शिरशिर पावस मदीं वत 
सुवर्णाचे 


भांगराळ्या बतामुळां 
खोपटी एक चिप्प उबी 
उटंगार पावळ्यांमदीं 
गंध सपन 


अंतर्यात्रा / 3८ 


सपनांतल्या वाठारांत 
सृश्टीचें बाळांतपण 
हुलापांचें वांझपण 
व्हावन गेलें 


सृजनाचो दिश्टावो 
धाय दिकां जल्मलो 
जळीं थळीं होलमलो 
अपरंपार 


है) है 

अंतर्यात्रा / 3९ 


घुडंबो 


कालच्या कुल्लाळांनी 
जागो जालों 
म्हज्या भोंवतणी पावसूच पावस 


जड ओथांब्याच्या उटंगारात 
भार भरिल्ल्या झडमोड्यात 


म्हजो FSA केन्ना हुबून गेलो 
HAST ना 


५, रत 

अंतर्यात्रा / ४० 


कवाथो 


आरे तुका कवाथो आसतना लायलो 

उटंगार पावसांत तुबें मान परतिली 

नाका हो जीव म्हणत Ga धतरेक नमन घाले 

तुजी आवतीकाय पळोवन ete दिली धिटाय 

तुज्या पाळामुळांनी दिली घटाय आनी केलो तुका सावशीद 
पावस आयलो, गीम आयलो, शिंयाळ आयले 

ना तूं बदलो कोणाक 

उक्त्या मळबाच्या उल्याक दीत रावलो साद 

नित्यनिबर रावलो तुजो हावेस 


आज इतल्या वर्सानी तुका नियाळटां 

कितली तुजी धिटाय आनी कितली तुजी sara! 
tesa गिड्डेपण म्हाका किचमिता 

म्हज्या शिरंतरांतल्यान म्हाकाच विचारता 

तूं गिङ्डो काय तो विशाळ? 

आज तूं शेकान शेक वाडला, 

चुट्टांचें तरंग नाचयत आपलें रूप मिरयता 


test गिङ्डेपण, तुजी sara 
कित्याक ही उपरी तुळाय? 

पूण आज तुका पळयतगीच 
म्हजें काळीज उपाट भरून येता 
तुज्या आदल्या यादींनी 


अंतरयात्रा / wz 


केन्ना मेरेन तूं मळबाचो हावेस बाळगितलो? 
म्हाकाय लागल्यात वेध स्वर्गाचे 
अनंत निळायेच्या मळबाचे 

तुज्या पयलीं हांव पावत जाल्यार 
घाल म्हजेर तुज्या चुडटांचो भोंवर 
तुज्या भुरगेपणांतल्या 

इश्टागतीचो सुरबूस शिंवोर 

हांव सुखेनैव पावतलों 

निळायेच्या अंतराळांत 

तुज्या हरव्या 

निळ्या मोरपाखांनी 

घेतलो एक सुखनिद्रा 


ताची हांव वाट पळयतां 


® * 
— oe 


अंतर्यात्रा / ४२ 


चिरंजिवी 


रात 

लजे व्हंकल 

सूर्या देवून गेलो 

म्हंटगीच मोन्यानी इकळाप करीत 
ती अळंग येता धाय दिकांनी 
वेंगायता धर्तरेक दिगंतामेरेन 
मोन्यानीच ती आंबडेता सूर्याक 
फांतोडमेरेन ती पांगरून आसता 
गुप्प काळोख नखेत्रांच्या माटवांतलो 
खिणभर तरी 

ती प्रकाशपर्वाक आपले गर्भकुडींत 
आस्पावंक सोदता 


सांजवेळे ती शिरंगारता 
शिरंतरांनी चवरून 

ताची वाट पळयता 

ती नकळ? 

तांचें मीलन निखालस ना 
सूर्या अल्पजिवी 

ती मात चिरंजिवी 


O * 

अंतर्यात्रा / ४3 


ओले दोळे 


चंद्रिमाच्या काळजांत 
खडप आनी माती 
धर्तरेच्या कुसव्यांत 
उमेदीचीं नातीं 


म्हज्या काळजांत घुमतात 
अनंताचे उले 


फांतोडेच्या पारार 
तिचे दोळे ओले ओले 


* + 
—— So 


अंतरयात्रा / ४४ 


रुपा 


पयले फावट तूं दिसले तेन्ना 
नदरो भिर्रभिरल्यो 

नदरांचोच खेळ खेयळीं आमी 
लिपच्यानी 

उतरांचीं साळकां फुल्लीं 
परमळाच्यो दालयो घेवन 

तूं रिगलें म्हज्या काळजात 
हांब मात तुज्या शिरंतरांनी 

तूं दिगंत दर्यासारकें 

दिश्टावो दीत रावले 

म्हजो आंवांठ न्हंयचो, न्हय दर्याचो 
कुडी-कुरकुटांनी अस्पावपाचो 


पूण तुज्या दर्यायेद्या आवांठांत 


केन्ना भरसून गेलों विरविरून गेलों 
कयळेंच ना 

पूण जेन्ना कयळें 

तूं एक प्रेमिका, एक भैण, एक सून 
कितलीं तुजीं रुपा! 

जशीं आदिमायेचीं 

तुजेकडेन हांव कोण म्हण पळोवं? 


अंतर्यात्रा / ४५ 


भार्या, भगिनी, माता 

काय म्हज्या जिणेचो फुडारी? 
आजमेरेन जें कितें हातासलें 
नकळटां होगडायलें 

तरीपूण अजूनय जीण 

सोबीत आसा, गिरेस्त आसा 


है है 

अंतर्यात्रा / ४६ 


मरणसुवाळो 


केन्नासावन 

एक भिरांकूळ धाकधूक 
काळजाक कुलकुलायता 
ताचे यादीन 

ताची सुलूस कित्याक लागली? 
ताका वास ना 

रंग ना 

रूप कोणूय नकळो 

पूण perido भयांकृत रूप 
फोंसकारतो रेडो 

ताचेर तो आरुढ 

गुमान आपखोशयेंत 

हातांत गडगंज फास 
कोणाकूय गोळाक लावपाचो 
नदरेंत दिगंताचो भुंयकांप 


पूण तो येता आपयनाशिल्ल्या सोयऱ्याभशेन 
मनीसकुडीच्या दारांत उबो 
ताची अप्रुप सवस्थकाय 
आगळी ताकतीक 
मोनेळाचीं उतरां 
बेगीन आटापून घे 
aaam / ४७ 


तुज्या काळजाचें तांबडेपण विटलां 
तें धवें-फुल्ल जावंक लागलां 

आतां मोग विसर, मोयपास विसर 
सगल्यांक सांडून Ta आंगवस्त्र न्हेस 
तुजेखातीर मरणसुवाळो वाट पळयता 
निसणेवेल्यान मसणामेरेन 


* है 

अंतर्यात्रा / ४८ 


दिपावळ 


सरभोवतणी घरां 
सोबीत कुडी कोनशे 
सदांकाळ घुस्मट्टात 
दम्याउबळ जशे 


थतरवितर लिपच्यानी 
अंतरींचीं तड़डकां 
कोनशांतल्या काळखांत 
वेवाराचीं गणितां 


थोडीं परकेपणाचीं 
कांय सोयरीगतीचीं 
आपले इश्टागतीचीं 
खासा जीवनकळेचीं 


हें गणित सोडोवचें कोणें? 
अनंतकाळाचो प्रस्न 

दरेक प्रस्नाक जाप आसता? 
दरेक गणित सुटावें जाता? 


अंतर्यात्रा / ४९ 


गणित घालतल्याचो प्रस्न 

काळजा कुरकुटांत उप्रासता 

त्या कुरकुटांत कोण दिवो लायतलो? 
पयलीं कुरकुटा भोंवतणचो घैरांव काड 
मागीर तेलवात धाड 

उजवाडाचो पर्जळ हाड 


gaen पावसा थेंबांमदीं 
शिरंगारिल्ले काळोखझाड 
काळखांतलीं कुवाडीं 
रातयांतूच घुस्पलीं 
उजवाडाचे उमळशिकेन 
उतरांविणे धुस्फुसलीं 


शेंसर मारीत फांतोड आयली 
शिरंगारले SIM तन्न 
जागरणाच्या दोळ्यां सामकार 
जागरयाचें दिसपेन्न 


आरती परती चाल ताची 
केली वर्सा भोगावळ 
अंतर्कळींत गणित रिगलें 
तरी काळजांत दिपावळ 


दिवे लायले दिवे लागले 
उजवाडाचें दिगंत दान 
घरदाराच्या हुमऱ्याभायर 
काळखाचें जळटा रान 


५, O 

अंतर्यात्रा / ५० 


फातोड 


तो आयला 

उजवाडाचो सूर घेवन 

तो गायला 
प्रकाशपर्वातले विश्वगीत 
ताणें सोदल्यो 
अटंग्यांतल्यो रानांवाटो 
त्या वाटांमदलें 

गुढगुपित गांव 

आतांच शिंरगारलां 


है + 

अंतर्यात्रा / ५१ 


सृजन 


कुळागरांतल्या AAR 
शब्दुलेचो पर्जळ 
काळजांतलो जळजळ 
कोणा सांगू? 


मध्यानराती म्हुर्तार 
बोंवळ पुराय भारेल्या 
कवासो लब्दला 


कांदळीचे भोंवाडेक 
चान्नेभरी दंवार्थेबे 
पर्मळाचे म्होबाळ झेले 
काळीज पर्मळूं 


सांजवेळचे सांवळेंत 
गुरवार जाय उसवता 
सुवासाच्या दर्वळांत 
कितले खेळूं 


अंतर्यात्रा / ५२ 


ayut 


अनंताचे अनंत उले 
सृजनाचे हुबयत झेले 
सदांकाळ आंगणी खेळे 
पाट seqe, 

रातराणी कळ्यामदीं 
जीणजीण घुस्पली 
असूदाय घमघमाटांत 
काजुल्यांची कुरुकुरू 


५, * 
oe 


अंतर्यात्रा / ५3 


मुक्ती 


जड-जडावत चल्लां 
जिवाचें हें पेडावण 
केन्ना म्हाका मेळत काय 
मुक्तीचे अळंगपण 


अळंगाच्या आवाठांत 
सुंवारतात धुपारती 

त्या धुवऱ्यांत न्हाली जीण 
निळायेच्यो पचारती 


पैस पैस पैसावला 

मनांतुलो फुलांदेश 
हरयाळेच्या ओल्या सपनांत 
जल्मो-जल्मींचो हावेस 


मळबनिळ्या वाठारांत 
वत-वारें fara 
उजवातीच्या वासांत 


पंचप्राण सुंवारतात 


+ है 

अंतर्यात्रा / ५४ 


तुळसगध 


पुज्य -पुज्य-अक्षर-अक्षर 

किते बरयता? 

कविता? 

मुखावेल्या बण्टीवेलो तुजो फोटो 

तुका तेळटा 

कविता पुराय करिनासतना 

कसली रे ताकतीक 

तिठ्यार वचून चंदनाचो हार हाडपाची? 
तो लेगीत तुज्याच फोट्याक घालपाक? 
मागीर ही तुळशीमाळ कोणे गुथली? 
तुजे अर्दकुटे कवितेक 

तुळसगंध पर्मळटा 

चंदनवासाची वाट पळयत 


+ ° 

अतर्यात्रा / ५५ 


हावळ 


आयल्या BAS, आयल्या Fas 
भूयपुतांचे अस्मितेचेर 

मठी कवळ, मुठी Alas 

BSS HOA, मार WA 


मातयेचे हात आमचे 
पांय लेगीत मातयेंतले 
सांतेरीच्या कणाकणांत 
थेंब आमच्या हुमेचे 


खुटी मारून मठी जोडली 
रानां रायो राखत रावले 
धर्तरेच्या उमाळ्यांत 
जिवित पुराय ओपत रावले 


झरे, कोंडी, व्हाळ, न्हंयो 
आमच्या इश्टागती कुरवो 
कोळयो, कामत, पुरण, कुमेरी 
धर्तरेन भल्ल्यो झोळयो 


अंतर्यात्रा / ५६ 


जीव सावदां राखलीं आमी 
पोसलीं सैम सुवाळ्यांत 
गुरवारीचें गूढ केळयलें 
आशाढाच्या दुवाळ्यांत 


शिरवणाचो शिरंगार तेयळो 
आशश्‍विनाचो गर्भार मेयळो 
कार्तिकाच्या काल्यामदीं 
सैमाचो शिंवोर भोगलो 


* 

अंतर्यात्रा / ५७ 


बरगणी 


सुखाचो शिंवोर 
दुःखाचो वजरो 
जिवाचो पांजरो 
बरगेल्लो 


साळीक फुलता 
काळीज झुलता 
भोंबोर भुलता 
मरणादेगेर 


हो गुलमोहोर 
काळजांतलो मोर 
नंदला आंगभर 
आशाढ़पावळीं 


तापत्रय दीसरात 
वावराची बयवाट 
जीणेचो रंगपट 
पितारतां 


अतर्यात्रा / ५८ 


fees तशें घेतिल्ले 
मेजूंक केन्ना नाशिल्ले 
मागतल्यांचें उरिल्ले 
उश्णे वायण 


भावार्थाचीं वायणां 
कित्याक असलीं कवनां 
रिणाचीं सपनां 

इबाडूंया 


माणसुकेचें रीण 
फारकायेचो खीण 


तुजी पुराय जीण 
समर्पिली 


है + 

अंतर्यात्रा / ५९ 


होमखण 


कुमेरीच्या कुडक्यांखातीर 
घोळटिकांची पोल्ली जळटा 
माणसुकीच्या आदारान 
खोसयेची न्हीद खळटा 


वताच्या रखरखाटांत 
अचळयां दोंगोर शिनला 
देगणाचें दुःख घेवन 
गोबराचें कवन केलां 


गोबराची सोयरीक जाल्या 
फिनिक्साच्या उज्याकुळा 
हुसक्यांचें होमखण जालां 
आत्म्याच्या प्राणांतळा 


+ 

अंतर्यात्रा / &0 


मेळ 


शिंयाळाच्या कुडकुड्यांत 
काले फुलयले 

श्रावणाच्या सवंतधारांत 
सप्ता जागयले 


रामनवमीच्या जात्रेंत गा 
म्हापुर्साचें कवन 
मध्यानराती रथांतल्यान 
दिगंताचें सपन 


गडच्या पुनवेक समराधना 
भुकेपोटी थाकाय 
आशाढपावळी धुंवाधार 
वजच्यांची विरविराय 
गुलालाचे उमेदींत 
शिरंतरी रंगलों 

पर्थून नव्या जल्माखातीर 
काळजांतल्यान भंगलो 


सैमाच्या सांगातान गा 
वोवळां पुंजायलीं 
कांदळांच्या घमघमाटांत 
काळजां उजयलीं 


अतर्यात्रा / &१ 


फाल्गुनाच्या सांगातान 
शिगमो सजयलो 
गांवकारांच्या दायजाचो 
मेळ मेळयलो 


मेळ नाचता धाय दिकांनी 
आंगणी गडे खेळे गा 
माणसुकीचो मंत्र घेवन 
मना मना मेळे गा 


मनमोरांचो मेळ हो 
सदांकाळ रावतलो? 
भौसाच्या अंतर्कळेक 
सदांकाळ भावतलो 


o $, 

अंतर्यात्रा / &२ 


* 


दुका 


हें पांवळ्यांतल्यान गळपी उदक 


कोणाचीं दुकां 
व्हांवतात सवन रात? 


काळखाचें सपन कुशीक काडून 


अचळयां रातीक आपणायली 


रात तशी शिरंगारिल्ली 
APM कळ्यांत घुस्पली 
जायेच्या वासांत हुस्केली 
शब्दुलीचें सपन घेवन 
रंगरंगांत सुस्तावली 
घराकुशीचे खोपटेंत 
पोल्ली एक धुंबराळिल्ली 
घरभर धुंवर 

धुंबरभर घर 

धुंबर लोट लोळत चल्ला 
पोल्ली खिणांत भर-भर 
घराचे भितोडेंत 

सदांचीं सावजां 

ओल्या उटंगार पावसांत 
जळजळटात लाकडां 
पोल्लेच्या कोळशांतल्यान 
दुखासपन उदेता 
काळखाचें म्हेळें कर्तुब 
सपनांतल्यान होलमता 


3 * 

अंतर्यात्रा / &3 


चदन-हावेस 


जल्मावेळार किळांच माल्ली 
मुठी आंवळून आंवडेलो 
भुरगेपणांत तवनासपण 

गावभर अटमटवाळे 

लग्नाउप्रात ल्हेंबटेपण 

रात-दीस वसवशे 

भांगरा-शिंगरां 
गाडी-घोडे-बंगले-फलेंट 

आनी दीस रात सपनां दुडवांचीं 
दुडू जोडले, दुडू मोडले 

मनयलो आपसुवार्थ 

आतां अतकाळार 

अमृताचो पोको परमार्थ 

सपनां सदांकाळ चंदनरुक्शाचीं 
जिणेच्या बुरशेपणांत बुडबुडिल्लो 
कर्तुबांच्या कोंडांनी कुडकुडिल्लो 
चंदनरुक्शाच्या दुवाळ्यांनी आंवडेता 
मर्णाउप्रातचो चंदनी वास 
जितेपणी दिली सगल्यांक 
हळशिकी घुसमट 

आतां कित्याक हावेस 

चंदनाचो ? 


रक 9 

अंतर्यात्रा / ey 


रुक्मीण 


गेलों तुज्या दरबारांत 
घेतलो चंदनसुकाळ 

खय रे म्हजी रूक्मीणमाय 
दोळ्यांर आयली दाट साय 


Hae आतां तिका तुर्वे 
मागील दारांत धाडून दिल्या 
जिविताचें घट्ट नातें 
कित्याक सदळ विदळ केलां? 


राग रूस देवूय करतात 
नासली आमकां समजणी 
रुक्मिणीची काणी तशी 
दुःखांचीच परवणी 


दुकां लेगीत पिवन आमी 
फुलां नवीं फुलयतले 
पर्मळाच्या सांगातान 
काणी नवी शिरंगारतले 


अंतरयात्रा / &५ 


रुक्मिणीच्या पांयांचेर 

हांवें दुकांभिशेक केला 
शेकानशेक विठूठलाक 
काळजांतल्यान वेगळायला 


म्हामायेच्या पावलांतव्ठा 
म्हजे जिणे शीण ओंपला 
आदीमायेन आपलेपणान 
सासायेचो शिवोर घाला. 


s e 
{oo 


अंतर्यात्रा / && 


सपनझेले 


कुडीच्या खतखत्यान 
जीव तानशेलो 
उदकाचे आशेन 
प्राण करपलो 


ब्रह्माडांतलो जिणेवायू 
कुडींत भरशिलो 
अथांगाचो थाव घेत 
हांव निरशेलों 


निर्शणेच्या अघड तळा 
सुवार्थाची जळमटां 
दुबावाचे घुस्मटींत 
रक्‍ताचीं खतां खता 


शिंयाळाच्या सांगातान 
भोगले सैम-सुवाळे 

जायो जुयो कांदळां वोंवळां 
सर्जनाचे दुवाळे 


अंतर्यात्रा / &७ 


अप्रुपाचीं सपना म्हजीं 
जल्मावांगडा वेंगायलीं 
अमुरपिके मरणकळेंत 
नकळटा करपलीं 


करपल्ल्या सपनाखातीर 
मिर्गाची ओतत धार 
कोणतरी येतलो आतां 
साद ताचो तडीपार 


कूड चिब काळीज चिप्प 
पावसाचें गूड ओलें 
अतर्कुडींत खतखतो 
निर्मणेचे सपनझेले 

अंतर्यात्रा / ६८ 


i | 


तो आसा भायर 
तो आसा भितर 
अंतरांतलो कुंवर 
निरंतर 


तो आसा जळांत 

तो आसा थळांत 
काळजाच्या कोनशांत 
तोच लिपला 


ना तो शास्त्रांत 
ना तो शस्त्रात 
तो ना अस्त्रात 


घुस्पून गेला 


मोगाचे शांतीकायेंत 
रागाचे खतीकायेंत 

दिगंताचे अनतायेंत 
लिपचानयो खेळटा 


पावला-पावला कणकणी 
तो दिता शिटकावणी 
मरणकळा-अदणी 
गात्रागात्रानी 


अतर्यात्रा / &९ 


तो येता हांसत 
तो येता नाचत 
तो येता दाखयत 
मसणवटीची वाट 


ताचें मुखामळ खुशालभरीत 
आयकून आत्म्याचें गीत 
उखलासले अळंग जीवित 
अचळयां-अचळयां 


o 

अंतर्यात्रा / ७0 


नातला 


नातलांचे रातीक आज 
नखेत्रांचो लख्ख साज 
जेजूचे यादीखातीर 
इगर्जेत घांटीनाद 


जेजूच्या जल्माखातीर 
गोठ्याचो आलाशिरो 
मध्यानराती गायत्रेन 

उचांबळून हामेर दिलो 


इश्टागत fam जीण 
भावपणाचो खीण खीण 
कळंतराविणे दिलें 
दुस्मानाक मोगा रीण 


जेजून दिलो जल्म एके 
सासणाचे वेदनेक 

काळीज कुडीर खिळे भोगीत 
हुमकळटे खुरीस जिणेक 


जीणेचो खुरीस आपलो 
ज्याणें ताणें सवें पेलचो 
धर्तरेच्या उगडासान 
माणसुकीचो मोग तोलचो 

अंतर्यात्रा / ७१ 


रोसायण 


उजवाडाची व्होंबळीक 
आज म्हाका पावल्या 
काळखाच्या कुसव्यांतलीं 
सपनां कुशीक रावल्यांत 


सपनाच्या दिपरादनेंत 
आपालिपा काळखाचो 
पण्ट्यांच्या लखलखाटांत 
दिश्टावो दळदीराचो 


शेकेल्ल्या तेलातळा 
पण्ट्यांची दिपावळ 

रोयणींतल्या मुयांवरी 
उचांबळटा प्रभावळ 


सुखा रूपां दुका थिकां 
गुडव्यांतलीं कणसां सुकीं 
सपनाळून आयलीं बयर 
पायली कुडव भात घेवन 


अतर्यात्रा / ७३ 


कुळण्यांतलो भाता घाण 
रान्नीचो तापला धग 
तापिल्ले रेवेंमदले 
विरोणेचें तिरपें जग 


लाटेच्या फाराफारार 
भाताशांचे जातात फोव 
वित्रागांच्या काळजासवें 
जीण-जगम मोव मोव 


मायेच्या पदरा खाला 
फोवां जालें रोसायण 
दुःख सोशीत सूख सांगत 
हुंडक्यांचें रामायण 


५, 9 

अंतर्यात्रा / ७3 


धालो 


आज धालां सुवाळो 
आज धालां उमाळो 
आज धालां दुवाळो 
सर्वागांत 


तुळशी पेडयेर निरंजन 
जिणेंत तुजे अंजन 
कुडी-थाकाय मनीं रंजन 
धर्तरभाराचें 


शेणशितोडो मांडभर 
धालां-भार आंगभर 
मन कित्याक थतर वितर 
रंभांसारकें 


चान्न्याराती धालां खेळ 
सवाश्णींचो देवता मेळ 
रंभांखातीर शिंपण वेळ 
बंधवतीर्थाचें 


अतर्यात्रा / wy 


पाती फुगडी व्होर वाग 
मोर खापुल्लें सावज मार 
फांतोडपारार पिंगळी दारार 
न्हाण वर्साचें 


मांय सुनांचीं काळजां रितीं 
घराब्याचीं घट्ट नातीं 
धर्तरमायेक पंचारती 
गर्भकुडींत 


Ye -*३०- 


अंतर्यात्रा / ७५ 


चाफ्या 


अरे चांफ्या अरे चाफ्या 
कसली तुजी रीत 

पानां गळयत फुलां फुलयत 
पर्मळपाची नीत 


अजापाची रीत तिगयत 
आजमेरेन सोबयलें 
अवसानाचे घातकी खीण 
व्हांवत्या ATI हुबयले 


चंवरलेल्या चांफ्या तुजें 
रूप निकटें सांवारना 
पानांविणे फुलां देणें 
अयावपणाक मानवना 


मोगऱ्याच्या घमघमाटांत 
भुल्लुसलं अयावपण 
रणमाल्याच्या धोगांमदीं 
अमुरपिकें जुवानपण 


चांफ्या तुजी इश्टागत 
सोरपासरीं कित्याक 
कळ्या फुलां वासावांगडा 
संजीवनी विखाळ 

अंतर्यात्रा / ७६ 


सर्गदान 


हे कळमेल्ले भांगराळे भुंयेन 
आपणाली उबंतर सटी पुजली 
उखलापो बारसो केलो 

पदरांत फकत स्राप आयले 


निसतानाचे 


हो सत्यानाश कित्याक 
पांचव्याचार शेतांचो 
कंवकंवीत कुळागरांचो 
थंडशीतळ मळांचो 
वायंगणांचो भरडांचो 
सर्दाच्या शेतोडीचो 
खांदळांचो-पोरसाचो 
अच्छेव 


आतां आमकां ओपलां 
धुल्लाचें सर्गदान 

धुल्ल खायात Yow पियात 
धुल्लाचें भजन गायात 
जागर करात HEAT करात 
धर्तरेच्या राजांगणांत 
धुल्लाचेच मेळ खेळात 


अतर्यात्रा / ७७ 


येयात आतां सगले जाण 
हावळाचो वेध घेयात 

सादूर जायात शिटूक रावात 
म्हजे काळीज सवें घेयात 
तातूंत लिपला बळीश्ट फिनिक्स 

अंतर्यात्रा / ७८ 


रभासपन 


मव्यबाच्या मांडार 
नखेत्रांचे दिवे 
काव्ठजाच्या कोनशांत 
रंभांचे जुवे 


धोलतल्या पातीनी 
पर्जळळ्यो वाती 
रंगयल्यो रंभांनी 
सुरबूस राती 


कवाशाच्या वासासवें 
रंभांची इश्टागत 
सुरंगीच्या पर्मळवेंगेंत 
शिरंतरां शाश्वत 


शिंयाळाच्या ल्हारावांगडा 
गात्र गात्र अजापलें 
फांतोडेच्या चंद्रीमसपनांत 
रूमरूम म्होंवेले 

सदळसाण 


घेवन आयलों सांगाताक 
एक धगधगीत होमखण 
तांतले केण दिगंतांत 
केन्ना गेले कळळेंच ना 


केणाचो ओलो हावेस 
शिरवणाचे गळटे धारेक 
भितोडभर पावसपाणी 
होमखणाची अत्तरदाणी 


अत्तराच्या अळंग वासांत 
मस्त शिरवण घुस्पलो 
दुःखाच्या दवरण्याचेर 
मनाकाळजांत उसपलो 


कितले दोळे म्हजे वाटेक 
कितलीं सपनां म्हजे रातीक 
जीव घुस्मट नकळटां 

धवे कोरे एलिफांतिक 


प्राणाक ह्या सुटूक दियात 
हड्ड्याक ह्या फुटूक दियात 
अंतरांतल्या आत्म्याक आज 
पाखां लावन उडूंक दियात. 

नखलामी 


रानाक पेटला उजो 
खंय कसो पालंव 
धुंवराच्या लोकांमदीं 
दुकां कशीं लिपोंव 


सुकणीं सावजां पळून गेलीं 
जीव जिवाळ वळवळत 
मरणाचे हुलाप निकटे 
भायर भितर जळजळत 


सावळीं रानां बावलीं पानां 
कवळी काळी नखलामी 
जागरयाच्या खेळामांडार 
थोट्या - मेंड्याची निबरकाणी 


लाटी-फार मारून मेंड्यान 
फोवां-घाण कांडून दिले 
फोव खातलीं तोंडा नुरयत 
तुसां उंडयेन धेक दिले 


माडयांच्या कळवांतलीं 
सुरंगी शेवकां फुलेल्यांत 
नाल्लां पेंडीन माडा कळवांत 
तांचीं सपनां मिरयल्यांत 

घरकान्न 


घरकान्न 
घरा परसूय व्हडली 


घर कोलवाचें 

घर नळ्याचें 

घर बेत्याचें 

घर राजांगणाचें 

घर माळयां माळयांचें 


पूण घरांतली घरकान्न 
त्या माळयां परस उचायेची 


ती आयली 

उमळशिकेच्या पावलांनी 
तांदळां आटवो उमथितना 
नवो हुमरो हुपतना 

तिच्या काळजाक 

आनी पायसोराच्या पावलांक 
मोनेळाचो कांच 

ada देहांत अप्रुपाचो नाच 

रात दीस म्हयने वर्सा उलगलीं 
घरकान्नीचो पाट घेवन 
खिणां खिणां सोबयलीं 


जिवनकळेचो घरकार 

जशी कुळागरांत पाटाधार 
फुडल्या-फाटल्या दारांतुल्यान 
माये-मोगाचो हुंवार 


मोगाचे सांवळेचें You कपयाळें 

साठ वर्सा सवायशिणीक चंद्रिमाचे दुवाळे 
चंद्र तिचे पावळेत आयला 

तिचे सादोबंक उमाळे 

आंबट-गोड़ यादी जशे 

दोणांतुले आंवाळे 


आज जीण आंवठेल्या शियाकुलकुल्यावरी 
घरकान्नीच्या नितळ मनांत माय-मोगाच्यो दिगत झरी 


घर॑ंकान्नीचें रूप आज 
घसघश्यांचें दर्या लहार 
काळजांतल्या मोगा-केंडांत 


सासणाचो भरते भार — 

जात्रा 


पर्जळळ्यो दिपरादना 
पेण्यापेण्यार तींच तोन्ना 
केणेल्लीं दोळ्यां-खोन्ना 
युगायुगांचीं 


आतां जिवाक कसली थाकाय 
शिरंतरांत नंदता सासाय 

जीण सदळ करची येसाय 
आरंभिल्या 


दीपमाळ पलतडची 
मंद शितळ उजवाडाची 
दिवजांच्या सांगाताची 
जात्रा उलगल्या 


जाग्रणाच्या दोळ्यांभितर 
फांतोडपार खर खर 
अंतरांत निखळ जबर 
सासणाची झर 

